



नेपाल राजपत्र

श्री ५ को सरकारद्वारा प्रकाशित

खण्ड ३८) काठमाडौं, फागुन २ गते २०४५ साल (अतिरिक्ताङ्क ६३)

भाग ३

श्री ५ को सरकार

आवास तथा भौतिक योजना मन्त्रालयको सूचना

नगर विकास कोष समिति (गठन) आदेश, २०४५

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:

१.१ यस आदेशको नाम “नगर विकास कोष समिति (गठन) आदेश, २०४५” रहेको छ ।

१.२ यो आदेश तुरुन्त प्रारम्भ हुनेछ ।

२. परिभाषा :

२.१ विषय वा प्रसंगले अर्को अर्थ नलागेमा यस आदेशमा –

२.१.१ “समिति” भन्नाले दफा ३ बमोजिम गठित नगर विकास कोष समिति सम्झनुपर्छ ।

२.१.२ “कोष” भन्नाले समितिको इक्विटी, अनुदान, ऋण तथा आम्दानीका अन्य स्रोतहरू रहने नगर विकास कोष सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२.१.३ “तोकिएको” वा “तोकिएबमोजिम” भन्नाले यस आदेश अन्तर्गतको नियम वा विनियममा तोकिएको वा तोकिए-बमोजिम सम्झनुपर्छ ।

३. समितिको गठन :

३.१ नगर पञ्चायतहरूको विकासका लागि आर्थिक र प्राविधिक सहयोग प्रदान गर्नको निमित्त उत्तराधिकारवाला संस्थाको रूपमा नगर विकास कोष समिति नामको एक समिति गठन गरिएको छ ।

३.२ उपदफा ३.१ बमोजिमको समितिमा देहायका सदस्यहरू रहनेछन् :-

३.२.१ सचिव, आवास तथा भौतिक योजना मन्त्रालय - अध्यक्ष

३.२.२ अतिरिक्त सचिव, पञ्चायत तथा स्थानीय विकास मन्त्रालय - सदस्य

३.२.३ सह-सचिव, अर्थ मन्त्रालय (वैदेशिक सहायता समन्वय महाशाखा) - सदस्य

३.२.४ प्रतिनिधि, राष्ट्रिय योजना आयोगको सचिवालय - सदस्य

३.२.५ महानिर्देशक, आवास तथा शहरी विकास विभाग - सदस्य

३.२.६ प्रतिनिधि, नेपाल राष्ट्र बैंक - सदस्य

३.२.७ सबै विकास क्षेत्रहरूको प्रतिनिधित्व हुने गरी नगर पञ्चायतका प्रधान पञ्चहरूमध्येबाट श्री ५ को सरकारले तोकेको पाँचजना प्रधान पञ्चहरू - सदस्य

३.२.८ नेपाल राष्ट्र बैंकद्वारा मनोनीत वित्त संस्थाको एकजना प्रतिनिधि - सदस्य

३.२.९ कार्यकारी निर्देशक - सदस्य-सचिव

३.३ श्री ५ को सरकारले नेपाल राजपत्रमा सूचना प्रकाशन गरी समितिका सदस्यहरू थपघट वा हेरफेर गर्न सक्नेछ ।

३.४ उप-दफा ३.२.७ र ३.२.८ बमोजिमका सदस्यहरूको पदावधि चार वर्षको हुनेछ ।

३.५ उप-दफा ३.४ मा जुनसुकै कुरा लेखिएको भए तापनि श्री ५ को सरकारले आवश्यक देखेमा उपदफा ३.२.७ बमोजिमका सदस्यहरूको पदावधि समाप्त नहुँदै त्यस्ता सदस्यहरूलाई हटाई बाँकी अवधिको निम्ति सोही उप-दफाबमोजिम अर्को सदस्य तोक्न सक्नेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. समितिको काम, कर्तव्य र अधिकार:

४.१ नगर पञ्चायतहरूको विभिन्न विकास आयोजनाहरूलाई कार्यान्वयन गर्ने प्रयोजनको लागि प्रभावकारी र सुव्यवस्थित रूपमा कोषको सञ्चालन गर्नु समितिको कर्तव्य हुनेछ ।

४.२ उप-दफा ४.१ मा उल्लेखित कर्तव्य पालनको लागि समितिले देहायका कामहरू गर्नेछः-

४.२.१ समितिको सञ्चालन र व्यवस्थापनसम्बन्धी नीति निर्धारण गरी कार्यान्वयन गर्ने ।

४.२.२ समितिको वार्षिक तथा आवधिक कार्यक्रम तयार पार्ने ।

४.२.३ समितिको लागि आवश्यक वार्षिक बजेटको व्यवस्था गर्ने ।

४.२.४ समितिको लागि आवश्यक स्रोत परिचालन गर्ने ।

४.२.५ नगर पञ्चायतहरूले पेश गरेका विकास योजना र कार्यक्रमहरूको सञ्चालनको लागि आर्थिक र प्राविधिक सहयोग प्रदान गर्न अनुदान तथा ऋण उपलब्ध गराउने ।

४.२.६ समितिको सहयोगबाट नगर पञ्चायतहरूले सञ्चालन गरेको योजना र कार्यक्रमहरूको सुपरिवेक्षण र मूल्याङ्कन कार्यलाई टेवा दिने ।

४.२.७ समितिका सम्बन्धमा श्री ५ को सरकार र विदेशी सरकार वा अन्तर्राष्ट्रिय सङ्गठन तथा संस्थाहरूबीच भएको सम्झौता अनुसार काम गर्ने ।

४.२.८ समितिको आवश्यकताबमोजिम कर्मचारीहरू, विशेषज्ञहरू तथा सल्लाहकारहरू नियुक्त गर्ने ।

४.२.९ समितिको कामको कार्यान्वयनको लागि आवश्यकतानुसार उप-समितिहरू गठन गर्ने ।

४.२.१० श्री ५ को सरकारको स्वीकृति लिई समितिको कार्य सञ्चालनको लागि आवश्यक नियम र विनियम बनाउने ।

४.२.११ कार्यकारी निर्देशकले पेश गरेको वार्षिक प्रतिवेदनहरू स्वीकृत गर्ने र तिनीहरूलाई श्री ५ को सरकारसमक्ष पेश गर्ने व्यवस्था गर्ने ।

४.२.१२ समितिको उद्देश्यप्राप्तिका लागि अन्य आवश्यक व्यवस्थाहरू गर्ने ।

६२९

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. समितिको बैठक र निर्णयः

- ५.१ समितिको बैठक अध्यक्षले तोकिएबमोजिम हुनेछ । समितिको बैठक कम्तिमा प्रत्येक चार महीनामा बस्नेछ ।
- ५.२ समितिको कुल सदस्य संख्याको पचास प्रतिशत भन्दा बढी सदस्यहरूको उपस्थिति भएमा समितिको बैठकको लागि गणपूरक संख्या पुगेको मानिनेछ ।
- ५.३ समितिको बैठकको अध्यक्षता अध्यक्षले गर्नेछ ।
- ५.४ समितिको बैठकमा बहुमतको राय मान्य हुनेछ । मत बराबर भएमा अध्यक्षले निर्णयात्मक मत दिनेछ ।

६. कार्यकारी निर्देशकको नियुक्ति तथा काम, कर्तव्य र अधिकारः

- ६.१ श्री ५ को सरकारले कुनै व्यक्तिलाई समितिको कार्यकारी निर्देशकको पदमा नियुक्त गर्न सक्नेछ ।
- ६.२ समितिको दैनिक काम कारवाही तथा समितिले प्रत्यायोजित गरेका अन्य कार्यहरूको जिम्मेवारी कार्यकारी निर्देशकमा रहनेछ ।
- ६.३ कार्यकारी निर्देशकको कार्यविधि चार वर्षको हुनेछ । श्री ५ को सरकारले निजको कार्यविधि बढीमा अर्को चार वर्षको लागि थप गर्न सक्नेछ ।
- ६.४ उप-दफा ६.३ मा जुनसुकै कुरा लेखिएको भए तापनि श्री ५ को सरकारले आवश्यक देखेमा कार्यकारी निर्देशकलाई निजको कार्यविधि पूरा नहुँदै पनि उक्त पदबाट हटाउन सक्नेछ ।
- ६.५ कार्यकारी निर्देशकको पारिश्रमिक, सेवाको शर्त तथा सुविधा तोकिए-बमोजिम हुनेछ ।

७. कोषः

- ७.१ समितिको कोषमा देहायबमोजिमका स्रोतबाट प्राप्त रकमहरू रहनेछन्ः-
- ७.१.१ श्री ५ को सरकार वा कुनै व्यक्ति विशेषले उपलब्ध गराएका रकमहरू ।
- ७.१.२ कुनै विदेशी सरकार, अन्तर्राष्ट्रिय सङ्गठन तथा संस्थाले श्री ५ को सरकारमार्फत प्रदान गरेको ऋण तथा अनुदानहरू ।
- ७.१.३ ऋण परिचालनबाट प्राप्त आय लगायत अन्य कुनै रकमहरू ।
- ७.२ समितिका सबै खर्चहरू यसको आफ्नो कोषबाट व्यहोरिनेछ ।

६६०

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

८. लेखा र लेखापरीक्षण:

८.१ समितिको लेखा तथा आर्थिक विवरणहरू प्रचलित कानूनबमोजिम राखिनेछ।

८.२ समितिको आन्तरिक तथा अन्तिम लेखापरीक्षण प्रचलित कानूनबमोजिम हुनेछ।

८.३ लेखापरीक्षणको वार्षिक प्रतिवेदन समितिले आर्थिक वर्ष समाप्त भएको ६ महीनाभित्र श्री ५ को सरकारसमक्ष पेश गर्नेछ।

८.४ समितिको खाता तोकिएबमोजिम सञ्चालन हुनेछ।

९. अधिकार प्रत्यायोजन: समितिले आफ्नो सबै वा केही अधिकार कार्यकारी निर्देशक वा समितिले गठन गरेको कुनै उप-समितिलाई प्रत्यायोजन गर्न सक्नेछ।

१०. श्री ५ को सरकारसंग सम्पर्क: समितिले श्री ५ को सरकारसंग सम्पर्क राख्दा आवास तथा भौतिक योजना मन्त्रालयमार्फत सम्पर्क राख्नु पर्नेछ।

११. समितिको कार्यालय:

११.१ समितिको प्रधान कार्यालय काठमाडौं उपत्यकामा रहनेछ।

११.२ समितिअन्तर्गतका अन्य कार्यालयहरू आवश्यकतानुसार नेपाल अधिराज्यका कुनै पनि स्थानहरूमा रहन सक्नेछन्।

१२. खारेजी: नेपाल राजपत्र खण्ड ३८ अतिरिक्ताङ्क ५९ मिति २०४५।१।२१ मा प्रकाशित नगर विकास कोष समिति (गठन) आदेश, २०४५ खारेज गरिएको छ।

आज्ञाले,

सन्तबहादुर राई

श्री ५ को सरकारको सचिव

६६९ (५)

मुद्रण तथा प्रकाशन विभाग, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सिद्धरवार
विभाग
मुद्रण

११२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।